

РЕПУБЛИКА МАКЕДОНИЈА  
ОПШТИНА КРИВА ПАЛАНКА  
Бр. 19-903/8  
26.04.2018  
КРИВА ПАЛАНКА

Друштво за проектирање, градежништво,  
инженеринг, трговија и услуги  
АРХИ ГРУП ПЛАН А ДООЕЛ  
Бр. 343-13  
22.05.2018 год.  
СКОПЈЕ

## ДОГОВОР ЗА ЈАВНА НАБАВКА

Изработка на основен проект за реконструкција на постоечки градски плоштад со партерно уредување на централното градско подрачје  
БПП - О Дел.бр.19-903/2018

### I. ДОГОВОРНИ СТРАНИ

А. Општина Крива Паланка ул. Св.Јоаким Осоговски “ бр.175 1330 Крива Паланка Република Македонија, застапувана од Градоначалникот Борјанчо Мицевски (во понатамошниот текст договорен орган , односно Нарачател) од една страна,

И Б. Архи Груп План А ДООЕЛ ул.Волоградска 4-1/7 Скопје застапуван од Оливер Петроски (во понатамошниот текст економскиот оператор, односно Проектант ) од друга страна

### II. ПРЕДМЕТ НА ДОГОВОРОТ

#### Член 1

Со овој договор економскиот оператор –проектантот се обврзува да Изработка на основен проект за реконструкција на постоечки градски плоштад со партерно уредување на централното градско подрачје по нарачка на Општина Крива Паланка .

#### Член 2

Работите од член 1 на овој договор треба да се изведат во целост според потребите на Нарачателот , за што двете страни ќе преземат соодветни активности за утврдување на границите на опфатот на документацијата и други потребни активности за целосно исполнување на предметот на договорот согласно спецификацијата од тендрската документација .

#### Член 3

Со овој договор Нарачателот и Изработувачот на планот ги регулираат своите права и обврски.

### III. ВРЕДНОСТ НА ДОГОВОРОТ

#### Цена

#### Член 4

Проектантот наведен во член 1 од овој договор, ќе го изработи проектот за цена од :

Р.б.	Позиции	Единечна мера	Количина (опфат за проектирање) М <sup>2</sup>	Вкупна цена без ДДВ за целиот опфат	Вкупна цена со ДДВ за целиот опфат
1.	ИЗРАБОТКА НА ОСНОВЕН ПРОЕКТ ЗА РЕКОНСТРУКЦИЈА НА ПОСТОЕЧКИ ГРАДСКИ ПЛОШТАД СО ПАРТЕРНО УРЕДУВАЊЕ НА ЦЕНТРАЛНО ГРАДСКО ПОДРАЧЈЕ	М <sup>2</sup>	10000	271.400,00	320.252,00

Вкупната цена на јавната набавка без засметан Данокот на додадена вредност изнесува повеќе од 271.400,00 денари (двеста седумдесет и една илјада и четиристотини денари) односно 320.252,00 денари (триста дваесет илјади двеста пееет и два денари) со ДДВ.

#### **IV. ВРЕМЕТРАЕЊЕ НА ДОГОВОРОТ**

##### **Член 5**

Овој договор е склучен со времетраење од 3 (три ) месеци сметајќи од денот на склучувањето на договорот .

#### **V. ДИНАМИКА НА ИЗВРШУВАЊЕ НА РАБОТИТЕ**

##### **Член 6**

Изработувачот на проектот е должен сите услуги предвидени во член 1 од овој договор да ги заврши во рок од 20 дена по потпишување на договорот од договорниот орган и економскиот оператор.

#### **VI. НАЧИН, УСЛОВИ И РОКОВИ НА ПЛАЌАЊЕ**

##### **Член 7**

Носителот на набавката е должен изработката на основен проект за реконструкција на постоечки градски плоштад со партерно уредување на централното градско подрачје да го изврши во согласност со позитивните законски прописи од областа на проектирање по динамика и потреба во утврден рок од страна на договорниот орган , истиот констатиран во писмениот налог , да го испорача проектот во просториите на договорниот орган .

Плаќањето на работите кои се предмет на овој Договор, ќе се врши 60 дена по уредно доставена фактура и доставување на предметот на набавката .

#### **VII. ОБВРСКИ НА ИЗВЕДУВАЧОТ**

##### **Член 8**

Проектантот е обврзан работите кои се предмет на овој договор да ги изработи согласно Законот за просторно и урбанистичко планирање (СВ на РМ бр.24/2008) и во предвидениот рок од член 6 од овој договор.

Доколку Проектантот не ја исполни оваа обврска квалитетно и на време , ќе треба на Нарачателот да му плати договорна казна во висина од 5 % од вредноста за изработка на проектот .

#### **VIII. ОБВРСКИ НА НАРАЧУВАЧОТ**

##### **Член 9**

Нарачателот е должен да му ги обезбеди и достави на проектантот потребните подлоги за изработка на проектот кој е предмет на овој договор.

##### **Член 10**

Нарачателот е должен на изработувачот на проектот да му ја плати цената од член 4 на овој договор , а на начин наведен во член 7 од овој договор.

#### **IX. НАЧИН НА ПРИМОПРЕДАВАЊЕ НА ИЗВЕДЕНИТЕ РАБОТИ**

##### **Член 11**

Веднаш по завршување на работите Проектантот го известува Нарачателот дека услугите што се предмет на договорот се извршени и ќе му го испорача Проектантот на Нарачателот согласно член 6 од овој договор.

#### **X. РЕШАВАЊЕ НА СПОРОВИ**

##### **Член 12**

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

### Член 13

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат, за сите евентуални спорови ќе решава надлежниот суд во Куманово .

## XI. ЗАВРШНИ И ОПШТИ ОДРЕДБИ

### Член 14

Договорните страни можат да ги дополнат или изменат одредбите од овој договор само спогодбено.

Договорната страна која бара измена или дополнување е должна своето барање до другата страна да го достави во писмена форма.

Одредбите од овој договор можат да се изменат или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

### Член 15

Ниту една договорна страна нема право своите обврски да ги пренесе на трета страна, без взаемна писмена согласност.

### Член 16

Овој Договор е составен во 6 (шест) примероци, од кои 4(четири) примероци за Нарачувачот и 2 (два) примерока за Проектантот , а стапува во сила со денот на неговото склучување.

Нарачател  
ОПШТИНА КРИВА ПАЛАНКА  
Градоначалник  
Борјанчо Мицевски

Вршител на услуги  
Архи Груп План А ДООЕЛ  
Управител  
Оливер Петроски